

Diskors tal-Profi. SERAFIN M. ZARB, O.P., S.Th.M.,
S.Script.D., Dekan tal-Fakultà Anzjana
ta' l-Università Rjali

HUWA g'ieh u privileġġ kbir tiegħi illi dal-ghodu hawnhekk sa tinghata l-Medalja tad-Deheb ta' "Guzè Muscat Azzopardi" lill-Wisq Reverendu Monsinjur Dun Pawl Galea.

Billi l-Viċi Kanċellier u r-Rettur Manjifiku huwa indispost, jiddispjaċih li ma jistax ikun hawn f'din l-okkażjoni memorabbli u din hija r-ragun illi għaliha d-Dekan tal-Fakultà Anzjana ta' din l-Università Rjali gie mitlub sabiex minflok jilqa' lilkom dal-ghodu.

L-Università Rjali ta' Malta, dan il-post tal-għerf, illi għal madwar tliet mitt sena tat lil din il-Gżira għażiża ta' Malta eżerċtu ta' nies kbar, thossha mkabbra biha nnifisha li l-lum qiegħda tiehu sehem f'din iċ-ċerimonja u li din iċ-ċerimonja qiegħda ssir fi hdanha — ċerimonja li fiha huma magħrufa, imwettqa u mfahħra l-merti hekk kbar ta' bosta persunagġi msemmija għall-hidma u studji tagħhom.

Din hija r-raba' ċerimonja ta' din ix-xorta; wara Monsinjur Dun Karm Psaila, is-Sur Anton Cremona, u t-Tabib Guzè Galea, li għadu kif lahaq Tabib Prinċipali tal-Gvern, il-lum mess lil persunagġ iehor distint li hu l-Monsinjur Dun Pawl Galea, li għalih qiegħda ssir iċ-ċerimonja ta' din id-darba.

Ma għandix bżonn ngħidilkom minn qabel dak li oraturi oħra sa jgħidulkom bi kliem iżjed mirqum minn tiegħi dwar il-merti ta' Dun Pawl, li barra milli kien ħabib personali tal-Kav. Guzè-Muscat Azzopardi, kien wiehed mill-kollaboraturi kbar tiegħu fit-tixrid tal-Lsien Malti, b'mod partikulari ta' "Il-Habib", l-organu ta' l-"Unione Cattolica".

Jien, għalhekk, nagħlaq dawn l-erba' kelmiet tiegħi billi nagħti lill-Monsinjur Dun Pawl Galea il-ferħ ta' din l-Università Rjali għall-g'ieh li hu stħoqqlu tasew u billi niringrazzja lilkom ilkoll li g'ejtu biex tiegħu sehem f'din iċ-ċerimonja kbira u ta' importanża hekk għolja.

Diskors tal-Kav. Dr. GUZÈ' GALEA,
M.B.E., M.D., D.P.H.

President tal-"Għaqda tal-Kittieba tal-Malti"

IL-LUM ahna ngbarna hawn mhux biss biex nagħtu g'ieh lil kittieb magħruf Malti, iżda wkoll lil ċittadin għaqli li għal aktar minn nofs seklu ħabrek u tħabat għall-gid ta' pajjiżu u għal żewġ hwejjeġ l-aktar għeżiež f'pajjiżu, jigifieri r-Reliġjon u l-Isien.

Monsinjur Dun Pawl Galea ħadem wisq fi żmien u wettaq bosta hidmiet fis-Seminarju, fil-Kurja ta' l-Isqof u fil-Parlament Malti. Ftit wara li ha l-quddiesa, Dun Pawl mar jissokta jistudja Ruma f'wiehed mill-kulleġġi tal-qassisin, fejn ha b'suċċess il-Lawrja fid-Dritt Kanoniku; imbagħad, wara li raġa' lura f'Malta, lahaq Rettur tas-Seminarju. Fi żmien Mons. Galea dak il-post ta' tagħlim għall-qassisin mexxa 'l quddiem u kiseb fama bħala wiehed mill-aħjar kulleġġi ta' Malta. Is-Seminaristi taħt it-treġija u d-dixxiplina tar-Rettur Galea draw jistudjaw bil-għaqal u rabbew hrara ġdida u ġibda qawwija lejn is-Seminarju tagħhom; tant għaddew 'il quddiem fil-għerf u t-tagħlim li huma kienu joħorġu ewlenin fl-eżamijiet pubbliċi u l-biċċa l-kbira minnhom kellhom karriera ta' laqwa g'ieh u okkupaw postijiet għolja fl-amministrazzjoni tal-Knisja jew tal-Gvern. Wiehed fost dawk l-istudenti ixxurtjati hu Monsinjur Gonzi, l-Arcisqof maħbub tagħna.

Għall-merti tiegħu Monsinjur Galea mis-Seminarju kien magħżul biex imur il-Kurja ta' l-Isqof u baqa' hemm għal żmien twil u lahaq fl-ogħla karigi tal-Kurja, saħansitra gie li għamilha ta' "Locum Tenens" ta' l-Isqof meta dan kien isiefer.

Kemm dam il-Kurja, Monsinjur Galea mexxa kollox bil-għaqal, bir-reqqa u bil-ħaqq, żamm dixxiplina kbira u daħħal sistemi godda fl-amministrazzjoni, sistemi li seħhu u li għadhom mexjin sal-lum. Billi kien jokkupa kariga mill-aktar għolja fil-Kurja, Monsinjur Galea kellu x'jaqsam ma' bosta Awtoritajiet Civili u Militari u hu dejjem għaraf jimxi bil-ftehim u l-ħbiberija magħhom u żamm dik l-armonija bejn iż-żewġ Awtoritajiet, Civili u Ekkleżjastika li għoġbot dejjem lill-poplu Malti.

Mill-Kurja għall-ħajja pubblika hemm qabza żgħira u Monsinjur Galea ma qatax qalbu meta ħtieġlu jmid għonqu għall-ħajja parlamentari. Għall-irġulija u għas-sodizza tiegħu Dun